

राज्यातील सर्व माथाडी मंडळ व सुरक्षा रक्षक मंडळांचे लेखापरीक्षण करण्यासाठी तयार करण्यात आलेल्या राज्यस्तरीय पॅनलला मुदतवाढ देण्याबाबत.

महाराष्ट्र शासन
उद्योग, ऊर्जा व कामगार विभाग
शासन निर्णय क्र. युडब्ल्युए-२०१७/प्र.क्र. १४४/कामगार - ५
मंत्रालय, मुंबई - ४०० ०३२
दिनांक :- १६ जानेवारी, २०१८

वाचा :- १) शासन निर्णय क्र. युडब्ल्युए-१३१२/प्र.क्र. ३२०९/ कामगार-५, दि. १७ जुलै, २०१२
२) शासन निर्णय क्र. युडब्ल्युए-१३१२/प्र.क्र. ३२०९/ कामगार-५, दि. ६ एप्रिल, २०१३
३) शासन निर्णय क्र. युडब्ल्युए-१३१२/प्र.क्र. ३२०९/ कामगार-५, दि. १८ जानेवारी, २०१७
४) शासन निर्णय क्र. युडब्ल्युए-२०१७/प्र.क्र. १४४/ कामगार-५, दि. ०७ नोव्हेंबर, २०१७
५) कामगार आयुक्त, महाराष्ट्र राज्य यांचे पत्र क्र. सुरक्षा-माथाडी/लेखा परीक्षण/
२०१७/कार्या-१४ / ३७५, दि. १५/०९/२०१७

प्रस्तावना :-

महाराष्ट्र माथाडी हमाल व इतर श्रमजिवी कामगार (नोकरीचे नियमन व कल्याण) अधिनियम, १९६९ च्या कलम ८ व महाराष्ट्र खाजगी सुरक्षा रक्षक (नोकरीचे नियमन व कल्याण) अधिनियम, १९८१ च्या कलम ९ नुसार महाराष्ट्रातील कामगार विभागांतर्गत सर्व माथाडी मंडळे व सुरक्षा रक्षक मंडळे यांच्या लेखापरीक्षणासाठी संदर्भाधीन दि. १७ जुलै, २०१२ रोजीच्या शासन निर्णयानुसार कार्यपद्धती निश्चित करण्यात आली होती. सदर कार्यपद्धतीनुसार तीन वर्षाकरीता दि. ६ एप्रिल, २०१३ रोजीच्या शासन निर्णयानुसार १४ सनदी लेखापरीक्षकांच्या पॅनलला ३ वर्षांच्या कालावधीकरीता म्हणजेच दि. ०५/०४/२०१६ पर्यंत मान्यता देण्यात आली होती. तथापि या विहीत मुदतीनंतरही माथाडी व सुरक्षा रक्षक मंडळांच्या लेखापरीक्षणाचे कामकाजासाठी पॅनलची आवश्यकता असल्याने प्रस्तुत पॅनलला संदर्भाधीन शासन निर्णयान्वये वेळोवेळी मुदत वाढ देण्यात आली होती. सदर मुदतवाढ दि. ३०/११/२०१७ पर्यंत होती. प्रस्तुत कालावधीनंतरही काही माथाडी व सुरक्षा रक्षक मंडळांचे लेखापरीक्षणाचे कामकाज अद्याप प्रलंबित असल्याने सदरहू लेखा पॅनलला मुदतवाढ देण्याची तसेच कामगार आयुक्त यांनी संदर्भाधीन दि. १५/०९/२०१७ रोजीच्या पत्रान्वये सादर केलेल्या प्रस्तावानुसार लेखा परीक्षकांचे नवीन पॅनेल तयार करण्याऐवजी भारताचे नियंत्रक व महालेखा परीक्षक (Comptroller and Auditor General of India) (CAG) त्यांनी नियुक्त केलेल्या पॅनेलवरील सनदी लेखापाल यांचेमार्फत लेखापरीक्षण करून घेण्याची बाब शासनाच्या विचाराधीन होती. त्यासंदर्भात शासनाने आता खालीलप्रमाणे निर्णय घेतला आहे.

शासन निर्णय :-

भारताचे नियंत्रक व महालेखापरीक्षक (Comptroller and Auditor General of India) (CAG) यांनी नियुक्त केलेल्या पॅनलवरील सनदी लेखापाल यांचेकडून मूल्य कथन (कोटेशन) मागवून माथाडी व सुरक्षा रक्षक मंडळाचे वैधानिक लेखापरीक्षक (Statutory Auditor) करून घेण्यासाठी शासनाची मान्यता देण्यात येत आहे. याकरिता प्रचलित नियमांनुसार स्थानिक वर्तमान पत्रामध्ये जाहिरात देऊन संबंधितांकडून मूल्यकरण (कोटेशन) मागवून कामगार आयुक्तांनी निवड प्रक्रिया पूर्ण करावी.

दरम्यान, सदर पॅनेल अस्तित्वात येईपर्यंत दि. ६ एप्रिल, २०१३ रोजीच्या शासन निर्णयाद्वारे गठीत करण्यात आलेल्या लेखा पॅनलला दिनांक ३० नोव्हेंबर २०१७ पासून ते दिनांक ३१ मार्च २०१८ पर्यंतच्या कालावधीसाठी पुढील अटीच्या अधीन राहून, मुदतवाढ देण्यात येत आहे. सदर मुदतवाढीच्या कालावधीत सर्व माथाडी सुरक्षा रक्षक मंडळांचे अद्ययावत लेखापरीक्षणाचे काम पूर्ण करून अहवाल शासन मान्यतेस्तव सादर करण्याबाबत कामगार आयुक्त यांचेस्तरावर एक विशेष मोहिम राबविण्यात यावी व मंडळाचे सन २०१६-१७ पर्यंतचे लेखापरिक्षण अहवाल पूर्ण करून ते त्वरीत विधान मंडळाच्या पटलावर ठेवण्यासाठी शासनास सादर करण्याची दक्षता घ्यावी.

माथाडी /सुरक्षा रक्षक मंडळाचे वैधानिक लेखे विहित कालावधीत विधानमंडळाच्या पटलावर ठेवणे ही वैधानिक जबाबदारी आहे. सबब, यानंतर मंडळाचे लेखे विहित वेळेमध्ये विधान मंडळाच्या पटलावर ठेवण्यास कुचराई झाल्यास त्याबाबतची सर्वस्वी जबाबदारी कामगार आयुक्त व संबंधित मंडळाचे अध्यक्ष यांची राहिल याची नोंद घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१८०११६१४०२३१५४१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(अरुण विधळे)

शासनाचे सहसचिव

प्रती :-

- १) मा. राज्यपाल यांचे सचिव, राजभवन, मलबार हिल, मुंबई (पत्राने)
- २) मा. मुख्यमंत्री यांचे अपर मुख्य सचिव, मंत्रालय, मुंबई.
- ३) मा. मंत्री (कामगार) यांचे खाजगी सचिव, मंत्रालय, मुंबई

- ४) मा. विरोधी पक्षनेता, महाराष्ट्र विधानसभा, अ-६, मंत्रालय समोर, नरिमन पॉईंट, मुंबई.
- ५) मा. विरोधी पक्षनेता, महाराष्ट्र विधानपरिषद, विधानभवन, मुंबई
- ६) मा. राज्यमंत्री (कामगार) यांचे खाजगी सचिव.
- ७) मा. मुख्य सचिव, महाराष्ट्र शासन, मंत्रालय, मुंबई.
- ८) प्रधान सचिव (कामगार) यांचे स्वीय सहायक, मुंबई
- ९) प्रधान सचिव, विधान मंडळ सचिवालय यांचे स्वीय सहायक, मुंबई.
- १०) कामगार आयुक्त, कामगार भवन, सी-२०,ई-ब्लॉक, वांद्रे-कुर्ला संकुल, वांद्रे (पूर्व), मुंबई.
- ११) सह कामगार आयुक्त, कामगार भवन, सी-२०,ई-ब्लॉक, वांद्रे-कुर्ला संकुल, वांद्रे (पूर्व), मुंबई
- १२) कामगार उप आयुक्त, कामगार भवन, सी-२०,ई-ब्लॉक, वांद्रे-कुर्ला संकुल, वांद्रे (पूर्व), मुंबई
- १३) माहिती व जनसंपर्क संचालनालय, मंत्रालय, मुंबई
- १४) अध्यक्ष , सर्व सुरक्षा रक्षक /माथाडी मंडळे.
- १५) सर्व कार्यासने, कामगार विभाग, मंत्रालय, मुंबई
- १६) निवड नस्ती (कामगार - ५)